

İlham Əliyev Qubadlıni bizə qaytardı

Vətən müharibəsinin hər günü 30 ilə yaxın işğal altında qalan kənd və şəhərlərimizin azad edilməsi ilə əlamətdar oldu. Cəbrayılın, Suqovuşanın, Hadrutun, Füzulinin, Zəngilanın düşmən tapdağından azad edilməsinin ardınca növbə Qubadlıya çatdı.

Ötən il oktyabrın 25-də Prezident, Müzəffər Ali Baş Komandan İlham Əliyev özünün rəsmi "Twitter" səhifəsində növbəti qələbə müjdəsini xalqımıza çatdırdı: "Bu gün Azərbaycan Ordusu Zəngilan, Cəbrayıl, Qubadlı rayonlarının bir neçə kəndini və Qubadlı şəhərini işğalçılardan azad etmişdir. Eşq olsun Azərbaycan Ordusuna! Qarabağ Azərbaycandır!"

Sabah Qubadlının işğaldan azad olunmasının bir ili tamam olur. Bu münasibətlə rayon ictimaiyyətinin nümayəndələri ilə görüşərək, onların təəssüratlarını öyrəndik.

"Ən böyük arzum Qubadlıya qayıdaraq orada yaşamaqdır"

Azərbaycanın Milli Qəhrəmanı, doğulduğu Qubadlı uğrunda ötən il oktyabrın 22-də gedən döyüşlərdə şəhid olan polkovnik Şükür Həmidovun atası **Nəriman Həmidov** deyir ki, Qubadlıda beş gün yaşamaq, kənarda 50 il yaşamaqdan üstündür:

İlham Əliyev Qubadlı bizə qayıtdı

Əvvəli 1-ci səh.

“Bir il öncə Qubadlının azad olunmağı bizim rahat nəfəs almağımız, öz arzumuza çatmağımız deməkdir. Qubadlı mənim üçün bel sütundur. Bu illər ərzində biz Sumqayıtda ancaq doğmalığ gördük, amma göz açıb böyüdüyün, ərşəyə çatdığın ata yurdu başqa aləmdir. Qubadlı mənim üçün hər şeydi”.

Nəriman Həmidovun sözlərinə görə, çiyimizdə ağır bir yük vardı. Çünki torpaqlarımız işğal olunmuşdu. Lakin Müzəffər rəhbərimiz İlham Əliyev bu yükü çiyimizdən götürdü, 44 günlük müharibədə bizə qalib xalq etdi.

Bir neçə gün əvvəl Qubadlıya gətirdiyini deyən Nəriman Həmidov bildirdi ki, qayıdanda oğlu Şükür Həmidovun şəhid olduğu yerdən torpaq götürüb: “Şükür şəhid olduğu elə bil ki, bir burulğana düşdüm. Amma xalqımızın qəhrəmanlığı, dəyanəti, bizə göstərilən münasibət, dəfn zamanı Prezidentimizin zəng etməsi məni o burulğandan çıxardı. Ayağımı yerə bərkitməyə sövq etdi. Dövlətimizin, xalqımızın, Prezidentimizin bu münasibəti məni yenidən həyata qayıtdı. Prezident İlham Əliyev Şükür Həmidovu 2016-cı ilin Aprel döyüşlərindən sonra Azərbaycanın Milli Qəhrəmanı adına layiq gördü, onun sinəsinə medalı taxdı. Vətən müharibəsindəki şücaətlərinə görə Şükürü ölümündən sonra “Zəfər” ordeni, “Vətən uğrunda”, “Füzulinin azad olunmasına görə”, “Cəbrayılın azad olunmasına görə” və “Qubadlının azad olunmasına görə” medalları ilə təltif etdi”.

Nəriman Həmidov deyir ki, ən böyük arzusu Qubadlıya qayıdaraq doğma yurdunda yaşamaqdır: “Allah-taala arzumuza çatdırsın, qayıdaq Qubadlıya. Mən xalqımıza firavanlıq, həmrəylik, Prezidentimizin ətrafında daha sıx səfərbər olmağı arzulayıram”.

“Ordumuz irəlilədikcə səbirsizlikə rayonumuzun azad olunması xəbərini gözləyirdik”

Qubadlı rayonu Hafiz Quliyev adına Çaytumas məktəb-liseyinin direktoru **Şamama Həsənova** bildirir ki, 2020-ci il xalqımızın və dövlətimizin taleyində tarixi bir dövr oldu, 30 ilə yaxın işğal altında qalan torpaqlarımız azad edildi: “Ötən ilin bu vaxtlarında torpaqlarımızın azad olduğunu Prezidentimizdən eşitdikcə sevincimizdən, qürurumuzdan yerə-göyə sığmırdıq. Ordumuz irəlilədikcə səbirsizliklə Qubadlının azad olunması xəbərini, Ali Baş Komandanın müjdəsini gözləyirdik. Oktyabrın 25-də Prezident İlham Əliyev səbirsizliklə gözlədiyimiz xəbəri elan edəndə evimizdə hamı sevincdən ağlayırdı. Bu qələbə sevincini bizə yaşadan Ali Baş Komandanımıza minnətdarıq. Torpaqlarımızın azadlığı uğrunda canlarını qurban vermiş şəhidlərimizin ruhu qarşısında baş əyirik, onlara borcluyuq, qazilərimizə şəfa diləyirik”.

Şamama Həsənova bildirdi ki, Sumqayıt şəhərində məskunlaşblar, dövlət tərəfindən hər cür qayğı ilə əhatə olunublar, amma doğma yurd tamam başqadır: “Əminlik ki, Prezident İlham Əliyevin diqqəti və qayğısı sayəsində rayonumuz tezliklə bərpa olunacaq. Qubadlıya qayıdacağım, orada məktəbdə işləyəcəyim günü böyük səbirsizliklə gözləyirəm”.

“Qardaşımın dediyi kimi oldu, sərkərdə gəldi və “dəmir yumruğu” ilə düşmənin başını əzdi”

Birinci Qarabağ müharibəsinin veteranı olan **Gəray Qasimov** Qubadlının Qayalı kəndindədir. 6 qardaş olublar. Onlardan 5-i torpaqlarımızın azadlığı uğrunda Birinci və İkinci Qarabağ savaşlarında iştirak edib. Qardaşlardan Həsənqulu Qasimov (Həsən Qorxmaz) 1992-ci ildə şəhid olub. 1994-cü ildə Ulu Öndər Heydər Əliyev tərəfindən “Azərbaycan bayrağı” ordeni ilə təltif olunub. Digər qardaş Əhliyyət Qasimov Birinci Qarabağ müharibəsinin iştirakçısı olub, döyüşlərdə sağlamlığını itirməsi səbəbindən bir neçə il əvvəl vəfat edib. Qardaşlardan Azərbaycan Ordusunun polkovnik-leytenantı olan Faiq Qasimov isə həm Birinci Qarabağ müharibəsində, həm Aprel döyüşlərində, həm də İkinci Qarabağ müharibəsində iştirak edib. 2020-ci il sentyabrın 27-də Füzuli istiqamətində gedən döyüşlərdə şə-

hid olub. Prezident İlham Əliyevin sərəncamına əsasən, Faiq Qasimova “Vətən Müharibəsi Qəhrəmanı” adı verilib.

Gəray Qasimovun sözlərinə görə, qardaşı Həsən Qorxmaz hələ 1992-ci ildə böyük uzaqgörənliklə demişdi ki, nə vaxtsa bu millətin sərkərdəsi gələcək və ermənilər bu xalqın yumruğunu görəcəklər: “Qardaşımın dediyi kimi də oldu, Sərkərdə gəldi və “dəmir yumruğu” düşmənin başını əzdi”.

Bütün qubadlılılar kimi Gəray Qasimov üçün də ən doğma yer Qubadlıdır. “İnsan nə qədər gözəl yerlərdə yaşasa da, vətənin yerini heç nə vermir. Qubadlı mənim üçün ən müqəddəs yerdur. Allah doğma yurdumuzu bizə qaytaran Ali Baş Komandan İlham Əliyevi qorusun. Prezidentimiz torpaqlarımızın bütövlüyünü təmin etdi. Allah şəhidlərimizə rəhmət etsin. Ən böyük təsəllimiz həm də odur ki, şəhidlərimizin qanı yerdə qalmadı, torpaqlarımız işğaldan azad edildi”.

“Vətən müharibəsi yurd nisgilimizə son qoydu”

Qubadlı rayonu Hafiz Quliyev adına Çaytumas məktəb-liseyinin məzunu olan **Nurlan Pirizadə** 681 balla Bakı Ali Neft Məktəbinə daxil olub. Prezident təqaüddüsüdür. Deyir ki, Qubadlını görməsə də, ağılı kəsəndən doğma yurd həsrəti ilə yaşayıb: “Qubadlını görməmişəm, amma çox qərībədir ki, oraları qayıtmaq istəyi həmişə mənə hakim olub. Qismət olarsa, gələcəkdə ixtisaslı kadr kimi rayonumuzda fəaliyyət göstərmək istəyirəm”.

Əslən Qubadlının Xanlıq kəndindən olan **Əbil Şəfiyev** Bakı Ali Neft Məktəbinin birinci kurs tələbəsidir. Kimya mühəndisliyi üzrə təhsil alır. Onun sözlərinə görə, ailəsinin məcburi köçkün düşdüyünü görməsə də, valideynlərinin hansı çətinliklərlə üzləşdiyini bilir: “Ailəlikcə inanırıd ki, bir gün Qubadlı azad olunacaq. Hər gün evimizdə Qubadlı barədə söz açılırdı. Oktyabrın 25-də Ali Baş Komandan İlham Əliyev Qubadlının azad olduğunu elan edəndən sonra yaşadığımız sevinc hissini sözlə ifadə etmək çətindir. Ailəmiz adından bizə bu sevinci yaşatdığına görə Prezident İlham Əliyevə minnətdaram. Allah şəhidlərimizə rəhmət etsin, onların sayəsində torpaqlarımız işğaldan azad olundu”.


Röya Qasimova da Bakı Ali Neft Məktəbinin birinci kurs tələbəsidir. Ailəsi Qubadlı rayonunun Diləli Müskanlı kəndindən Sumqayıta pənah gətirib. Deyir ki, bütün qubadlılılar kimi onun da ailəsinin baş mövzusu həmişə Qubadlı olub: “Mən Qubadlını görməsəm də, həmişə ora getməyi arzulamışam. Qubadlıdan söz düşəndə gördüm ki, böyükler çox təsirlənirlər. Vətən müharibəsi valideynlərimin, mənim yurd nisgilimə son qoydu”.

“İlham Əliyev bu qələbə ilə bizim qürurumuzu yüksəltdi”

Zöhrab Mustafayev Qubadlı rayonunun Aşağı Xocamsaqlı kəndindəndir. Yeganə övladı Mustafayev Rüşət Vətən müharibəsində şəhid olub. “Vətən uğrunda”, “Səvəşanın azad olunmasına görə” və “Cəsur döyüşçü” medalları ilə təltif edilib. Zöhrab Mustafayev bildirir ki, tək Qubadlının deyil, işğalda olan bütün torpaqlarımızın azad olunması dövlətimizin böyük uğurudur: “Şəhidlərimizin ruhu rahatdır, çünki torpaqlarımız azad olundu. Vətən müharibəsindəki qələbə bütün şəhid ailələri üçün ən böyük təsəllidir”.

Bütün qubadlılılar kimi Zöhrab Mustafayevin də ən böyük arzusu doğma yurdu-na qayıdaraq, orada yaşamaqdır.

“Müharibə günlərində hər gün kənd və şəhərlərimiz azad olduqca həm sevinirdik, həm də Qubadlının azad edilməsini səbirsizliklə gözləyirdik. İnanırıd ki, Zəngilandan sonra Qubadlının da azad olunacağı gün uzaqda deyil. Oktyabrın 25-də arzuladığımız gün yetişdi, Qubadlı şəhəri ilə yanaşı, bizim kəndimiz də azad olundu”. Bunu isə Qubadlı Ağsaqqallar Şurasının sədri, rayonun Xocahan kəndindən olan **Əvaz Həsənov** bildirdi. Onun sözlərinə görə, həmin gün sevinclərinin hədd-hüdudu yox idi. “Müzəffər Ali Baş Komandan İlham Əliyev bu qələbə ilə bizim qürurumuzu yüksəltdi, məğlub damğasını üzərimizdən götürdü. İlham Əliyev Qubadlını bizə qayıtdı. Allah İlham Əliyevə, Mehriban xanıma kömək olsun. 27 il idi vətənimizdə vətənsiz yaşayırdıq, mənəvi sıxıntı içərisində idik. Amma artıq bunlar geridə qaldı



və indi Qubadlıya qayıdacağımız günü gözləyirdik. Bir komamız da olsa, qayıdıb orada yaşayacağıq”, - deyər Əvəz Həsənov bildirdi.

“Bütün şəhidlərimizin ruhu şaddır”

“Vətən müharibəsi xalqımızın qəhrəmanlıq səhifəsidir. Bu müharibədə bizə qələbəni yaşadan Ali Baş Komandan İlham Əliyevdir. Onun müdrik rəhbərliyi sayəsində ordumuz daha qüdrətləndi və torpaqlarımız işğaldan azad olundu”. Bu barədə danışan Qubadlı sakini **Eldar Hüseynov** əmin olduğunu bildirdi ki, Prezident İlham Əliyevin rəhbərliyi ilə Qubadlı tezliklə bərpa ediləcək, əvvəlkindən də gözəl olacaq.

Eldar Hüseynov onu da dedi ki, “Vətən müharibəsindəki qələbənin qazanılmasında hər bir azərbaycanlının payı var. Eyni zamanda bütün valideynlərin zəhmətini xüsusi qeyd etmək lazımdır. Çünki bizim övladlarımızın bu müharibədə göstərdiyi qəhrəmanlıqlar valideynlərin onlara verdiyi yüksək tərbiyənin nəticəsidir”.

Söhbət etdiyimiz Qubadlı sakilərindən **Çingiz Ağayev** Vətən Müharibəsi Qəhrəmanı, şəhid mayor Vüqar Ağayevin kiçik qardaşıdır. Onun sözlərinə görə, 44 günlük müharibədə Prezident İlham Əliyevin “dəmir yumruğu”u düşmənin belini qırdı, ordumuzun qəhrəmanlığı ilə torpaqlarımız azad olundu: “Bizim Xanlıq kəndi istiqamətində də ağır döyüşlər gedib və hərbiçilərimiz qəhrəmanlıqlar göstəriblər. Döyüşlərə könüllü yollanan qardaşım Vüqar Ağayev də doğma rayonumuzda gedən döyüşlər zamanı qəhrəmancasına şəhid olub. Bu gün onun və bütün şəhidlərimizin ruhu şaddır. Bundan sonra rayonlarımızın azad olduğu tarixlər ələmətdar günlər kimi qeyd olunacaq. O cümlədən Qubadlının azad olduğu 25 oktyabr bizim üçün bayram günüdür”.

Uşaqlığının Qubadlıda keçdiyini deyən Çingiz Ağayev qeyd etdi ki, mənfur düşmən 27 ildə bu torpaqları dağıdıb, viran qoyub. “Lakin dövlətimizin gücü, Prezidentimizin qətiyyəti sayəsində torpaqlarımızın bərpa ediləcəyi gün uzaqda deyil və əminəm ki, tezliklə doğulduğum Qubadlıya qayıdacağam”.

“İlham Əliyev elə bir tarix yazdı ki, nəinki 30 illik müstəqillik, hətta 200 illik tariximizi şərəfləndirdi”. Bunu isə **Razim Əliyev** bildirdi. Onun sözlərinə görə, Qubadlı tarix boyu erməni məkri ilə üz-üzə qalıb, lakin Vətən müharibəsində Ali Baş Komandanımızın rəhbərliyi ilə ordumuz düşməne elə bir zərbə vurdu ki, üstündən minilliklər də ötsə, şanlı tariximizdə yaşayacaq. Razim Əliyevin də ən böyük arzusu doğma yurda qayıtmaqdır. “Mütləq Qubadlıya qayıdacam, 27 il həsrətimdə olduğum doğma elimdə yaşayacam. Dünyada öz doğma yurdunda yaşamaqdan gözəl heç nə yoxdur”.

Qubadlının işğaldan azad olunması Azərbaycan Ordusunun İkinci Qarabağ savaşında keçirdiyi növbəti unikal əməliyyatlardan biri idi. Zəngilan şəhəri oktyabrın 20-də azad olundandan sonra ordumuzun növbəti istiqaməti Qubadlıya yönəldi. İşğalçı ordu rayonun Xanlıq kəndində və Qubadlı şəhərinin özündə güclü istehkamlar qurmuşdu. Həmçinin yüksəkliklərdə düşmənin hərbi birləşmələri yerləşmişdi. Amma heç nə Azərbaycan Ordusunun qarşısını kəse bilməzdi...

İndi Qubadlı azaddır. Qarabağ və Şərqi Zəngəzurun ən gözəl guşələrindən olan Qubadlı da tezliklə bərpa olunacaq, öz yurdlarından köçkün düşmüş insanlar doğma evlərinə qayıdacaqlar.

Rəşad CƏFƏRLİ,
“Azərbaycan”